

प्रति,

मंत्रालयीन विभागातील सर्व सचिव.

क्रमांक : विपुस-१०८७/१५,

सामान्य प्रशासन विभाग,
मंत्रालय, मुंबई-४०० ७३२.
दिनांक : ६ जुलै, १९८७.

विषय :- वयाच्या ५०/५५ वर्षांपलीकडे शासन सेवेत राहण्याची शासकीय कर्मचा-यांची पात्रापात्रता अजमावण्यासाठी करावयाच्या पुनर्विलोकनासंबंधी.

संदर्भ :- १] शासन परिपत्रक, सामान्य प्रशासन विभाग, क्रमांक-एसआरसी-१०७५/१५, दि. ६ जानेवारी, १९७६,
२] शासन परिपत्रक, सामान्य प्रशासन विभाग, क्रमांक-एसआरसी-१०७६/१२७५/१५, दि. १६ जून, १९७६,
३] शासन परिपत्रक, सामान्य प्रशासन विभाग, क्रमांक-एसआरसी-१०८२/१५२/पंधरा, दि. १ सप्टेंबर १९८३.

संदर्भाधीन शासकीय परिपत्रकांतील आदेशांनुसार वयाच्या ५०/५५ वर्षांपुढे शासकीय सेवेत राहण्याबाबतची पात्रापात्रता अजमावून घ्यावयाच्या दृष्टीने विशेष पुनर्विलोकन समित्यांपुढे पुनर्विलोकनासाठी खालील अधिका-यांची प्रकरणे सादर करण्याची आवश्यकता आहे :-

- अ] वयाच्या ३५ च्या वर्षांपूर्वी शासन सेवेत आलेले व दि. १ ऑगस्ट, १९८७ रोजी वयाची ४९ वर्षे पूर्ण करणारे वर्ग-१ व वर्ग-२ चे अधिकारी,
ब] वयाच्या ३५ च्या वर्षांनंतर शासन सेवेत आलेले व दि. १ ऑगस्ट, १९८७ रोजी वयाची ५४ वर्षे पूर्ण करणारे वर्ग-१ व वर्ग-२ चे अधिकारी.

२. सदर मंत्रालयीन विभागांना अशी विनंती आहे की, त्यांनी वरील परि. १ मधील [अ] व [ब] मध्ये उल्लेखिलेली वयोमर्यादा पूर्ण केलेल्या त्यांच्या विभागातील तसेच त्यांच्या विभागाच्या प्रशासकीय नियंत्रणाखालील कार्यालयां-तील वर्ग-१ व वर्ग-२ च्या अधिका-यांची प्रकरणे संबंधित पुनर्विलोकन समित्यांपुढे सादर करण्यासाठी त्वरित या विभागाकडे पाठवावीत. प्रतिनियुक्तीवर असलेल्या वरील प्रकारच्या अधिका-यांची प्रकरणे देखील विचारात घेणे आवश्यक आहे. पुनर्विलोकन समितीपुढे सादर करण्यासाठी प्रकरणे पाठवितांना मंत्रालयीन

विभागांनी कृपया खालील बाबींची कटाक्षाने नोंद घ्यावी अशी विनंती आहे :

- १] पुनर्विलोकनासाठी प्रस्तावित केलेल्या अधिका-यांचे सन १९८६-८७ सालापर्यन्तचे मूळ गोपनीय अभिलेख सोबत न चुकता पाठवावेत.
- २] संबंधित अधिका-यांबाबत सोबतच्या विवरणपत्रात मागविलेली योग्य ती माहिती पूर्णतः पाठवावी.
- ३] पुनर्विलोकनासाठी श्रेणीनुसार वेगवेगळ्या पुनर्विलोकन समित्या नियुक्त केलेल्या आहेत. सबब वर्ग-१ व वर्ग-२ अधिका-यांबाबत त्यांच्या श्रेणीनुसार वेगवेगळे प्रस्ताव पाठवावेत.


३. असे आढळून आले आहे की, मंत्रालयीन विभागांकडून ब-याच वेळा पुनर्विलोकनाचे प्रस्ताव फक्त विहित प्रपत्रातील माहितीसह पाठविण्यांत येतात व गोपनीय अहवाल नस्ती उपलब्ध झाल्यावर पाठविण्यांत येईल असे कळविले जाते. मंत्रालयीन विभागांच्या असे निदर्शनास आणण्यांत येते की, अद्यावत् मूळ गोपनीय अभिलेखांशिवाय पाठविलेले प्रस्ताव पुनर्विलोकन समित्यांपुढे सादर करता येत नाहीत. अशा प्रकरणी गोपनीय अभिलेख संबंधित विभागांकडून उपलब्ध होईपर्यन्त कांही कालावधि गेल्याने मूळ प्रस्तावासोबत पाठविलेली माहिती कालबाह्य होते व परिणामी ती अद्यावत् करून घेण्यासाठी पुन्हा पत्रव्यवहार करावा लागतो. अशाप्रकारे होणारा कालापव्यय व अनावश्यक पत्रव्यवहार टाळण्यासाठी मंत्रालयीन विभागांना विनंती आहे की, पुनर्विलोकनाच्या प्रकरणी अद्यावत् गोपनीय अहवाल प्रथम उपलब्ध करून घ्यावेत व मगच विहित प्रपत्रातील माहिती व गोपनीय अहवालांसह पुनर्विलोकनाचे प्रस्ताव पाठविण्याची खबरदारी घ्यावी.

४. वरील प्रकरणांशिवाय यापूर्वीच पुनर्विलोकनास योग्य झालेली परंतु अद्याप पुनर्विलोकनासाठी सामान्य प्रशासन विभागाकडे न पाठविलेली अशी प्रकरणे देखील वर उल्लेखिलेल्या माहितीसह त्वरित पाठवावीत. अशी प्रकरणे पुनर्विलोकित करावयाची का राहू गेली याची कारणे देखील सोबतच्या प्रपत्रामधील रकाना १० मध्ये पुनर्विलोकन समितीच्या माहिती-स्तव नमूद करावीत.

५. पुनर्विलोकनासाठी सामान्य प्रशासन विभागास यापूर्वीच कळविलेली जी प्रकरणे पूर्ण गोपनीय अभिलेखा अभावी अद्यापही पुनर्विलोकित झालेली नाहीत अशा प्रकरणी त्वरित जरूर ते गोपनीय अभिलेख मिळवून ते या विभागाकडे पाठवावेत म्हणजे त्यांची प्रकरणे योग्य त्या समितीपुढे सादर करता येतील.

६. पुनर्विलोकनाच्या प्रकरणांमध्ये कालापच्यय झाल्यास पुनर्विलोकनाचा हेतू साध्य होत नाही. याबाबत शासन परिपत्रक, सामान्य प्रशासन विभाग, क्र. एसआरसी-१०७६/१२७५/१५, दि. १६ जून, १९७६ मधील परि. ५ मध्ये दिलेल्या सूचनांकडे सर्व मंत्रालयीन विभागांचे लक्ष वेधण्यात येत आहे. पुनर्विलोकनाच्या प्रकरणी करावयाची कार्यवाही योग्यवेळी व तत्परतेने केली जात असल्याची आपापल्या विभागातील संबंधित जबाबदार अधिका-यांनी खात्री करून घ्यावी अशी मंत्रालयीन विभागांना विनंती करण्यात येत आहे.

७. दिनांक १ ऑगस्ट, १९८७ रोजी पुनर्विलोकनास योग्य झालेल्या वरील परिच्छेद-दोन मध्ये नमूद केलेल्या अधिका-यांची प्रकरणे विशेष पुनर्विलोकन समित्यांकरवी १९८७ सालाअखेरपर्यंत पुनर्विलोकित करून घ्यावयाची असल्यामुळे सर्व मंत्रालयीन विभागांना विनंती आहे की, त्यांचे हयाबाबतचे प्रस्ताव दि. ३० ऑगस्ट, १९८७ पर्यंत या विभागास मिळतील यादृष्टीने वेळापत्रक ओखून कृपया योग्य कार्यवाही करावी.



[ग. गं. बेलवलकर]

उप सचिव, महाराष्ट्र शासन,
सामान्य प्रशासन विभाग.

प्रत :--

१] उप सचिव [आस्थापना],
सर्व मंत्रालयीन विभाग

२] उप सचिव [आस्थापना],
सामान्य प्रशासन विभाग [१० अधिक प्रतींसह]
यांस योग्य त्या कार्यवाहीसाठी रवाना.

[वरील पत्रातील परिच्छेद क्र. २ [२] मध्ये उल्लेखिलेले
विवरणपत्र कृपया मागील पृष्ठावर पहावे.]

१ ऑगस्ट, १९८७ पूर्वी वयाची ४९/५४ वर्षे पूर्ण झालेले वर्ग चे शासकीय अधिकारी

३] सेवेचे नांव :-

१] विभागाचे नांव :-

२] विभाग/कार्यालयाचे नांव :-

क्रमांक	शासकीय अधिकारी-याचे पूर्ण नांव व त्याचे धारण केलेले पद	जन्म दिनांक	सेवेतील नेमणुकीचा दिनांक	वयाची ३५ वर्षे पूर्ण होण्यापूर्वी शासकीय सेवेत [भारतातील कुठलीही शासकीय सेवा धरून] प्रवेश केला काय ?	विभागीय चौकशी/ कार्यवाही चालू असल्यास त्या संबंधीचे आरोप व त्याची स्थिती स्पष्टीयती याचा तपशील.	मागासवर्गीय असल्यास कोणत्या वर्गात मोडतात ?	शासकीय दृष्ट्या सेवेत राहण्यास पात्र आहेत काय ?	दक्षतारोध ओलांडण्यास अनुमती दिली आहे काय, असल्यास दक्षतारोध ओलांडल्याचा दिनांक.	इतर अभिप्राय असल्यास
---------	--	-------------	--------------------------	--	---	---	---	---	----------------------

१. २. ३. ४. ५. ६. ७. ८. ९. १०.